

معاصر اسلامی فکر

(چند توجہ طلب مسائل)

ڈاکٹر نجات اللہ صدیقی °

دور جدید میں احیاے اسلام کی کوشش، یا زیادہ جامع الفاظ میں اسلامی زندگی کو عقیدہ و مسلک، اجتماعی رویہ قانون ملکی اور دستور مملکت کی حیثیت سے بہ تمام و کمال برپا کرنے کی کوشش کے لیے سب سے بڑا مسئلہ تجدید ایمان کا مسئلہ ہے۔ آج پوری دنیا میں اللہ پر ایمان زائل یا از حد ضعیف ہو چکا ہے، اور اس کی ہدایت کی طرف رجوع مفقود یا محض رسمی ہو کر رہ گیا ہے۔ دور جدید کا انسان رسمی طور پر خدا کا اقرار کرنے کے باوجود اپنا نظام زندگی خود وضع کرنے پر مصر ہے۔ اگرچہ ایسا کرنے کے نتائج اچھے نہیں رہے ہیں۔ انسانی ذہن کی نارسانی، کوتاه بینی اور عدم استقرار نے جدید انسان کو اضطراب و حیرانی میں پیٹلا کر رکھا ہے مگر ابھی وہ خدا کی طرف رجوع پر آمادہ نہیں۔

تحریک اسلامی کو جو صرف مسلمانوں کی اصلاح کو مقصود نہیں بناتی ہے بلکہ تمام بندگانِ خدا کو خدا کی ہدایت کی طرف بلا تی ہے، ایک ایسی فکر سامنے لانا ہے، جو انسانیت کو دوبارہ خدا پر سچا ایمان عطا کرنے اور اس کی ہدایت کی طرف واپس لانے کی صلاحیت رکھتا ہو۔ دنیا میں گذشتہ دوسو سال سے جو تہذیب چھائی ہوئی ہے اس نے ایمان بالغیب کی جڑیں پلا دی ہیں اور یقین کو صرف اسی علم تک محدود کر دیا ہے جو حواس کی مدد سے حاصل کیا جاسکے۔ اس تہذیب نے انسان کا منتها نظر دنیوی ترقی اور مادی اقتدار تک محدود کر دیا ہے۔ زندگی کے روحانی تقاضوں کو پس پشت ڈال دیا ہے، اور اخلاق کو ان مادی مقاصد کا تابع بنادیا ہے۔ سیبی مرض اس تضاد کی بھی توجیہ کرتا ہے کہ دنیا میں ایک ارب سے زیادہ مسلمان ہیں جن کی اکثریت ۵۰ سے زیادہ ملکوں

میں رہتی ہے لیکن کسی جگہ بھی اسلامی نظام زندگی قائم نہیں ہے۔ ان مسلمانوں میں ایمان کی کمزوری خدا کے وجود یا محمد صلی اللہ علیہ وسلم کی رسالت سے انکار کی صورت شاذ و نادر ہی اختیار کرتی ہے مگر ان کی ۹۹ فی صد اکثریت انسانیت کے مذکورہ بالامشتر کہ مرض میں بیٹلا ہونے کے سبب اس پختہ یقین، تعلق باللہ اور محمد صلی اللہ علیہ وسلم کی قیادت و رہنمائی پر اس کامل اعتماد سے محروم ہے جو اللہ ہی کو زندگی کے تمام امور میں حکمران بنانے کے لیے درکار ہے۔

مسلم دانش و رہوں کی فکری جہت : مسلمانوں کا جدید تعلیم یافتہ طبقہ پرنس اور دوسرے ذرائع سے تہذیب حاضر کی مسلسل تربیت میں رہتا ہے اور معاشری اعتبار سے ان قدر وہ واضح شعور رکھتا ہے جو تہذیب حاضر نے انسان کو دی ہیں۔ یہی طبقہ مسلمان قوموں میں سیاسی برتری کا مالک ہے۔ یہ آزاد مسلم ممالک میں حکومت کرتا اور نظام تعلیم پرنس، ریڈیو، میلی ویژن اور سینما کے ذریعے عوام کی تربیت کرتا ہے، اور دوسرے ممالک میں مسلمان اقلیتوں کا سیاسی اور شفافی رہنماء ہے۔ یہ طبقہ ایمان کے غیر معمولی ضعف کا شکار ہے۔ مسلمان دانش و رہوں میں ایک معتقد بہ تعداد خدا کے وجود رسالت اور آخرت پر یقین سے محروم یا کم از کم ایسے شک و ریب میں بیٹلا ہے جو ان کے ایمان کو بے اثر بنا دینے میں لیے کافی ہے۔

مسلم دانش و رہوں کی ایک بڑی تعداد ان بنیادی امور پر ایمان رکھنے کے باوجود یہ سمجھتی ہے کہ اسلام کا دائرہ بھی دوسرے نہ اہب کی طرح خجی زندگی میں بندہ و خدا کے تعلق تک محدود ہے۔ ان کا خیال ہے کہ قرآن کی تعلیمات اور رسولؐ کی ہدایات، عبادات و اخلاق اور عام انسانی تعلقات میں ہماری رہنمائی کر سکتی ہیں، مگر قرآن و سنت کے احکام و قوانین یعنی "شریعت" اپنے زمانے کے لیے تھی، ہمارے زمانے کے لیے نہیں۔ یہ لوگ عام دنیوی امور میں شریعت کی پابندی کے قائل نہیں۔ ان کے علاوہ ایک بڑی تعداد ان کی ہے جو یہ کہتے ہیں کہ ان امور میں ہم اسلامی تعلیمات کی روح کو سامنے رکھیں گے مگر سود کی حرمت، قانون و راثت اور فوجداری قوانین جیسے متعین احکام کی پابندی اس زمانہ میں ممکن نہیں۔ مؤخر الذکر دونوں طبقوں کے رجحانات متعین کرنے میں اگر ایک طرف مغرب کی دی ہوئی فکر اور اس کا نظام اقدار اثر انداز ہوا ہے تو دوسری طرف یہ بات بھی فیصلہ کرن رہی ہے کہ ان دانش و رہوں کو مذکورہ بالا متعین قوانین، اور ان جیسے دوسرے قوانین کو آج کی دنیا میں نافذ کرنا عملًا محال نظر آتا ہے۔ جدید زندگی کے احوال و ظروف اور جدید انسان کے مزاج کو جیسا کچھ انہوں نے سمجھا ہے اس کی روشنی میں وہ یہ رائے رکھتے ہیں کہ سود کے بغیر معيشت نہیں چل سکتی، و راثت، گواہی، طلاق یا زندگی کے کسی مسئلے میں عورت کے ساتھ مرد سے مختلف سلوک نہیں کیا جا سکتا۔ حدود شرعیہ کا نفاذ دوڑ جدید کے انسان کا مزاج نہیں قبول کر سکتا، ایک جدید مملکت میں قانون سازی اور انتظام ملکی میں

غیر مسلموں کے ساتھ امتیازی سلوک نہیں کیا جا سکتا، وغیرہ وغیرہ۔

جب تک مسلمان معاشروں میں قیادت و سربراہی کے مالک دانش و رہوں کی ایمانی اور فکری حالت یہ ہے، ظاہر ہے کہ ان کے اندر اسلامی انقلاب کی توقع نہیں کی جاسکتی، اگرچہ مسلمان عوام میں مذہب کا اثر زیادہ ہے۔ تعلیم کی کمی اور معلوم معاشی پست حالی کے سبب ابھی تہذیب جدید کی فکر اور نظام اقدار ان پر پوری طرح اثر انداز نہیں ہوسکا ہے۔ معاشی ترقی اور جدید تعلیم کے عام ہونے کے ساتھ مذہب کا اثر بھی گھٹتا جا رہا ہے۔ جو اثر ہے وہ زیادہ تر عبادات اور ثقافتی امور تک محدود ہے۔ البتہ زندگی کے مقاصد، منظور نظر قدر میں اور دنیوی زندگی میں خوب و ناخوب کے پیانے وہی ہیں جو دانش و رہوں نے اختیار کر رکھے ہیں۔ اپنے لیڈروں کی مذہب سے ڈوری پر افسوس کرنے کے باوجود دنیوی امور سے شریعت کی بے غلی کے معاملے میں مسلمان عوام کی غالباً اکثریت اپنے لیڈروں ہی کے پیچھے چل رہی ہے۔

علماء و مشائخ کا عامومی رویہ: ہر مسلمان معاشرے میں ایک طبقہ علماء و مشائخ کا بھی ہے جس سے مسلمان عوام خاصاً تعلق رکھتے ہیں۔ ان کے اندر شعائر اسلام کے احترام اور ثقافتی امور میں اسلامی آداب کی پابندی زیادہ تر انھی علماء و مشائخ کی تعلیم و تربیت کا نتیجہ ہے۔ لیکن ان علماء و مشائخ کو مسلمان عوام سیاسی اور عام دنیوی امور میں اپنا رہنمائی نہیں بناتے اور نہ خود علماء و مشائخ میں اتنی خود اعتمادی اور اس بات کا حوصلہ ہے کہ وہ ان کی مکمل رہنمائی کریں۔ وہ جدید تہذیب اور مسلمان دانش و رہوں پر اس کے گھرے اثرات سے بالعموم ناواقف ہیں۔ اگر وہ مرض کی بعض علائمیں دیکھتے بھی ہیں تو اس کے اسباب تک پہنچنے سے قاصر رہتے ہیں۔ وہ تہذیب جدید اور اس کے تمدن کی مادی بلندی سے مرعوب ہیں اور اس کو جزو نیاد سے بدلت کر اسلامی نظام کے قیام کی جدوجہد کا کوئی داعیہ اپنے اندر نہیں پاتے۔ مسلمان دانش و رہوں کی بے دنیوی پراظاہر تقید کرنے کے باوجود امور دنیا میں یہ انھی کی قیادت مان رہے ہیں اور وقت پڑنے پر مسلمان عوام کو انھی کی قیادت پر مجتمع کرنے اور ان کی تائید پر کمربستہ کرنے کی خدمت انجام دیتے رہتے ہیں۔

یہ منظر بڑا عبرت انگیز ہے کہ جہاں بھی احیائے اسلام کی طاقت و تحریکیں انھیں علماء و مشائخ کے ایک طبقے نے ان کی زبردست مخالفت کی اور بڑی حد تک اپنا وزن اس لادینی قیادت کے حق میں استعمال کیا جوان تحریکیوں کو پاہال کرنا چاہتی ہے۔ ہمارے نزدیک اس کا سبب صرف گروہی عصیت اور عوام کی قیادت چھپنے جانے کا خوف نہیں، بلکہ اس مخالفت کی تہبہ میں اسلام کے بارے میں ان علماء و مشائخ کی فکر کی محدودیت اور احیائے اسلام کے حصے کا فتقان ہے۔ ان کا یہ تاریخی وجہ ان ہے کہ جو کام قرون اولیٰ کے بعد پھر ممکن نہ ہو سکا وہ آرج کی دنیا میں یکسر ناممکن ہے، اور انھیں یہ اندیشہ ہے کہ مکمل اسلامی نظام کے قیام کی کوششی کہیں۔

محدود دائرے میں بھی اسلام کے باقی نہ رہنے کا سبب نہ بن جائے!

اسلامی تحریکیں اور مسلم معاشرے: ایمانی حالت کے اس سرسری جائزے کی روشنی میں احیاء اسلام کی ان کوششوں پر نظر ڈالی جائے، جو بیویں صدی سے دنیاے اسلام کے مختلف علاقوں میں کی جاتی رہی ہیں تو یہ معلوم ہوگا کہ بڑی حد تک اصل مرض کو پہچانا گیا ہے، اور اس کا علاج کرنے کی کوشش کی گئی ہے۔ یہاں ان کوششوں کا جائزہ لینا ممکن نہیں ہے۔ صرف اس حقیقت پر زور دینا چاہتے ہیں کہ ابھی یہ کوششیں ناتمام ہیں۔ اسلامی تحریکیوں نے عام انسانوں کو مخاطب بنا کر انھیں کفر و شرک اور حیرانی و اضطراب سے ایمان کی طرف لانے کی کوشش بھی کم کی ہے۔ ان کی بیشتر توجہات مسلمان معاشروں پر مرکوز رہی ہیں۔ لیکن اب بھی مسلمان دانش وردوں اور ان کے عوام کا حال وہ ہے جو اور پر بیان کیا گیا ہے۔ ابھی دنیا میں کہیں بھی ان کوششوں کی [ظاہر] کامیابی کے آثار نہیں نظر آتے، گوندشتہ نصف صدی کی کوششوں کے نتیجے میں صورت حال بلاشبہ بہتر ہوئی ہے۔

آج مسلمان دانش وردوں میں ایک معتقد بعضر موجود ہے جو پورے اسلام کو اختیار کرنے کا عزم رکھتا ہے، اور شریعت کو نہ صرف واجب عمل سمجھتا ہے بلکہ قابل عمل سمجھتا ہے، اور ڈور جدید میں اسے نافذ کرنے کا عزم بھی رکھتا ہے۔ یہ عضر متحرک اور فعال ہے اور متعدد مسلمان معاشروں میں اس نے عوام کے ایک بڑے طبقے کا اعتماد حاصل کر کے ان کی قیادت شک و ریب میں بتالیا کمزور ایمان رکھنے والے اور دین و دنیا کے درمیان تغیریق کرنے والے دانش وردوں سے بڑی حد تک چھین چھین بھی لی ہے۔ لیکن ابھی عوام کی غالب اکثریت کی اس نئی اسلامی قیادت کے ساتھ واپسگی زیادہ تر جذبائی ہے جس کے سبب وہ غیر اسلامی قیادت کے تسلط کے خلاف کوئی عملی اقدام کرنے اور اس راہ میں قربانیاں دینے کے لیے تیار نہیں ہیں۔ ابھی نہ عوام کا نظام اقدار بدلا ہے، نہ اس گزرے ہوئے ”مذہبی مزاج“ کی اصلاح ہوئی ہے جو اسلام کے نام پر لوگوں کو علما اور اسلامی قیادت کے پیچے لاکھڑا کرتا ہے، مگر معاشی ترقی، سیاسی استحکام اور امور مملکت کے نظم و انضرام کے سلسلے میں فیصلہ کرن طاقت کا حق دار سیکولر قیادت ہی کو سمجھتا ہے۔

اپنے دانش ور طبقے میں ایمان کی بھالی اور اپنے عوام کو پوری طرح ساتھ لینے کے لیے ابھی اسلامی تحریکیوں کو بہت کچھ اور کرنا ہے۔ انھیں عوام میں اسلام کا علم پھیلانے، ان کی اصلاحی اور دینی اصلاح اور ایمانی تربیت کے لیے اپنے پروگراموں کو زیادہ جامع بنانا ہے، اور ان پر زیادہ مستعدی کے ساتھ عمل کرنا ہے۔ اصلاح صرف قول سے نہیں ہوا کرتی ہے، اس سے زیادہ اہمیت کردار کی ہے۔ تحریک اسلامی کے کارکنوں کو نہ صرف عبادات و اخلاق میں بلکہ معاملات دنیا بالخصوص معاشی وسائل اور سیاسی طاقت کے برتنے میں نیز اپنی

معاشرتی زندگی میں للہیت، ترجیح آخرت اور اخوت، موساہ و مرحمت، شورائیت اور مساوات کی اسلامی قدریوں کے مطابق اعلیٰ اسلامی کردار کا نمونہ پیش کرنا ہے تاکہ مسلمان عوام ان قدریوں کو جذب کر سکیں اور اسلامی نظام کے قیام کی راہ ہموار ہو سکے۔ انھیں اپنے عوام کے اندر وہ بنیادی انسانی صفات اجات کرنی ہیں جن کے بغیر کوئی انسانی گروہ زوال سے عروج اور ضعف سے قوت کی طرف نہیں بڑھ سکتا۔ ہماری مرادِ محنت، نظم و ضبط، کسی اعلیٰ مقصد کے لیے ایثار و قربانی کے جذبے اور اس مقصد کے لیے ذریعے کے طور پر علوم و فنون میں مہارت کے ذریعے تینی کائنات کے حوصلہ سے ہے۔ صرف ععظ و ارشاد کے ذریعے مسلمان عوام سے کاہلی اور جہالت، اختلاف اور فرقہ بندی، بغل اور کم ظرفی اور پستِ حوصلگی کی مہلک بیماریاں نہیں دور کی جاسکتیں۔ ان کے علاج کے لیے وسیع بیانے پر مسلسل منظہم کوششیں درکار ہیں۔

مسلمان دانش و ریوں کی ایمانی حالت درست کرنے، ان کے نظامِ اقدار میں تبدیلی اور کتاب و سنت کے ساتھ ان کی وفاداری بحال کرنے میں مذکورہ بالا کوششوں کو بھی دخل ہو گا مگر ان کی نسبت سے تحریک اسلامی کو کچھ علمی اور فکری کام بھی کرنے ہیں۔ یہ علمی اور فکری کام عام انسانوں کو دعوتِ اسلامی کا مخاطب بنانے کے ضمن میں اہمیت کے حامل ہیں، اور اس تعلیمی اور تربیتی پروگرام کے لیے بھی اہم بنیادیں فراہم کرتے ہیں جس کا ذکر اور عوام کی اصلاح کے ضمن میں کیا گیا ہے۔

غورو فکر کی جھیتیں: یہ مقالہ مخصوص طور پر تحریک اسلامی کے ہمہ جہتی کام کے علمی اور فکری پہلو سے بحث کرتا ہے۔ اس کا مقصد ایسے موضوعات و مسائل کی نشان دہی ہے جن پر کیا جانے والا کام اتنا تشفی بخش نہیں کہ جدید ذہن کو پوری طرح مطمئن کر سکتے یا جن کے بارے میں معاصر اسلامی مفکرین کے درمیان پائے جانے والے اختلافات نے مزید بحث و تحقیق کو ناگزیر بنا دیا ہے یا جن کی طرف گذشتہ کئی عشروں میں بہت کم توجہ کی جا سکی ہے۔

ہمارے نزدیک اس طرح کافری کام، جس کے بعض گوشوں کی ذیل میں نشان دہی کی جائے گی، عصر حاضر میں اسلامی نظام کے قیام کی شرط لازم بن چکا ہے۔ جو لوگ یہ سمجھتے ہوں کہ اسلامی مفکرین فکری کام کا حق ادا کر چکے ہیں اور مسلم دانش و ریوں کو اسلام کے پوری طرح اختیار کرنے سے روکنے والی چیز صرف ان کی دنیا پرستی ہے، یا مسلم عوام اسلامی تحریکیوں کی قیادت اور ان کے پروگراموں سے پوری طرح مطمئن ہیں، صرف فوجی آمریتیں ان کے اجتماعی ارادے کے عملی اظہار میں مانع ہیں۔ ان کے تجزیے کو ہم غیر تشفی بخش سمجھتے ہیں اور اس سے اختلاف رکھتے ہیں۔

ہم اس غلط فہمی کا شکار نہیں کہ جن فکری کاموں کی نشان دہی کی جا رہی ہے، وہ انجام پا جائیں تو

دُور حاضر کا انسان اسلام کی طرف دوڑ پڑے گا، یا مسلمان داش ور فوج در فوج تحریک اسلامی کی صفوں میں شامل ہونے لگیں گے، اور مسلمان عوام کی موجودہ دو رنگی اور ان کا تذبذب دُور ہو جائے گا۔ جیسا کہ ہم نے اوپر اشارہ کیا، مسئلے کے دوسرے پہلو بھی اہمیت رکھتے ہیں مگر ہم یہ رائے ضرور رکھتے ہیں کہ جب تک فکری کام آگے نہیں بڑھتا دوسرے کاموں کے باوجود اسلامی تحریکیں اپنے مقاصد کے حصول میں کامیاب نہیں ہو سکتیں۔

ہمارے نزدیک انسانی دنیا میں فیصلہ کن طاقت افکار و تصورات کی طاقت ہے اور جو چیز دُور حاضر میں اسلام کو اس کا اصل مقام دوبارہ دلوانے والی ہے وہ اسلامی افکار و تصورات کی صلحیت اور دوسرے تمام افکار و تصورات کے مقابلے میں اسلام کے نظریہ حیات و کائنات کا زیادہ معقول و برتر ہونا ہے۔ شرط یہ ہے کہ باطل افکار و تصورات پر گہری تقدیم کے ساتھ اسلامی افکار و تصورات کو ایسے استدلال کے ساتھ پیش کیا جائے جس کو عصر حاضر کا انسان سمجھ سکے۔ کسی صالح تنظیری کو محض جرو تشدد سے زیادہ عرصہ نہیں دبایا جاسکتا۔ آج بعض مسلم ممالک میں طاقت ور اسلامی تحریکوں کو جرکی حکمرانی نے جس طرح دبارکھا ہے، اس سے بہت سے ذہنوں میں یہ سوال اُبھر رہا ہے کہ ایسے حالات میں نظام کی تبدیلی کے لیے اشاعت افکار، تغیر کردار اور اصلاح معاشرہ کے پروگرام کس طرح مقصود برداری کر سکتے ہیں؟ طاقت کے جواب میں طاقت کی ضرورت ہے۔

اس طرح سوچنے والوں کو مذکورہ بالا تاریخی حقیقت پر غور کر کے یہ بات بھی اچھی طرح سمجھ لئی چاہیے کہ انھیں وقت کے چھائے ہوئے نظام کے مقابلے میں جس طرح کی طاقت کی ضرورت ہے وہ عوام و خواص کے ذہنوں میں صالح فکر کے رسوخ اور ان کے انفرادی اجتماعی کردار پر اس کے گہرے اثر کے نتیجے میں ہی حاصل ہو سکتی ہے۔ انسانی نظرت جرکی حکمرانی سے نفرت کرتی ہے، مگر اس کی بے پناہ قوتوں کو جر کے خلاف مقتول کو شش پر آمادہ کرنے کے لیے صالح نظریہ اور اس پر گہرا یقین درکار ہوتا ہے۔ ساتھ ہی یہ حقیقت بھی سامنے رکھنی چاہیے کہ کسی ملک میں بھی اسلام کی راہ کا روڑ اصرف اس ملک کا مغرب زدہ طبقہ یا اس کی حکمران قوتیں نہیں بلکہ پوری لادی تہذیب، سرمایہ دارانہ مغرب، صلیبیت اور صیہونیت اپنے عالمی پریس، اپنے لٹرچر، اپنے سفارت خانوں اور برآمد کردہ ماہرین، اپنی فوجی اور اقتصادی امداد، غرض اپنے جملہ مادی اور رنگی وسائل کے ساتھ اسلامی نظام کے احیا کی راہ روکنے پر تلتے ہوئے ہیں۔

احیاء اسلام کے لیے جہاد کا میدان کوئی ایک ملک نہیں، پوری دنیا ہے۔ آج تحریک اسلامی جس مرحلے میں ہے اس میں یہ لا ای مغض مادی قوت کے ذریعے نہیں جیتی جا سکتی ہے۔ ہماری اصل قوت ہمارا

صالح نظریہ حیات ہے، جس کی صحیح اور موثر ترجمانی اور عصر حاضر کے ذہن و مزاج کو پوری طرح سمجھ کر کی جانے والی تفہیم۔۔۔ ایسی ترجمانی اور تفہیم جس کے پیچھے دائی گروہ کے اعلیٰ اسلامی کردار کی سند موجود ہو۔۔۔ جغرافیائی، قومی اور نسلی حدود سے بے نیاز ہو کر انسانوں کے دل و دماغ بدل سکتی ہے۔۔۔ یہی کام ہماری اپنی صفوں کو درست کرنے اور مختلف قوتوں کا شیرازہ منتشر کر کے انسانوں کو ان کی قیادت سے اپنی قیادت کی طرف لانے کا ذریعہ بن سکتا ہے۔۔۔ میں اپنی توجہات اسی پر مرکوز کردینی چاہتی ہیں۔

ایمان و عقیدہ

۱۔ شان الوہیت: فکری کاموں میں سرفہرست اللہ تعالیٰ کے وجود اس کی صفات، اور شان الوہیت کی تفہیم کا مسئلہ ہے۔ اس مسئلے پر اب تک ایسا لٹریچر نہیں پیش کیا جاسکا ہے جس میں ڈور حاضر کے مذکورین خدا، متشکلکیں (agnostics) اور لا اور بین (skeptics) کے خیالات کو پوری طرح سامنے رکھا گیا ہو۔ غالباً اس کی ایک وجہ ہے کہ ہمارے مذکورین مغرب کے انسان کو اپنا مخاطب بنانے کا حوصلہ نہیں رکھتے تھے اور انہوں نے اپنے عوام کے ایمان باللہ کو ایک مسلم حقیقت اور اپنے داش و روں کے شک و ریب کو محض مغرب سے مرعوبیت کا نتیجہ سمجھا۔ افسوس کہ ہمارا مرض زیادہ گھرا ہے۔ اس بات کی ضرورت ہے کہ عصر حاضر کے انہم فکر کے اعتراضات و شبہات کا جائزہ لیتے ہوئے اس موضوع پر کام کیا جائے۔ اس کام میں ایسے مسائل سے بھی تعریض ناگزیر ہو گا جن کا تعلق خدا کے وجود سے نہیں بلکہ اس کی صفات اور ان صفات کے درمیان ہم آہنگی سے ہے۔ مثلاً برلندر سل اور نائس بی جیسے جوئی کے لا اور بین کائنات میں شر (evil) کے وجود کے پیش نظر خدا کی صفت رحمت و قدرت کو تسلیم کرنے، اور پھر اس بنا پر خود خدا کا وجود تسلیم کرنے کو دشوار پاتے ہیں۔

معاصر اسلامی لٹریچر اس مخصوص مسئلے سے بہت سرسری گزر گیا ہے۔

صفات خداوندی کی قرآن کی روشنی میں تفہیم کی اہمیت ایک مثال سے سمجھی جاسکتی ہے۔ خدا علیم و خبیر ہے اور وہی غیب کا علم رکھتا ہے مگر علم کے باب میں ڈور حاضر کا انسان کسی حد کا قائل نہیں اور وہ اس علم و خبرا کا بھی مدعی ہے جو ضابطہ حیات وضع کرنے کے لیے درکار ہے۔ اس انانیت میں اعتدال پیدا کرنا شان الوہیت اور مقام عبودیت کے صحیح فہم اور متعلقہ صفات خداوندی کے قرآنی تصور پر اطمینان حاصل کیے بغیر ممکن نہیں۔

اسی طرح شان الوہیت کی ایسی تفہیم درکار ہے جو انسانوں میں عموماً اور مسلمان داش و روں اور ان کے عوام میں خصوصاً اللہ کی حاکمیت کا تصور بھی اسی طرح راخن کر دے، جس طرح اس کے محدود و معینوں ہونے کا تصور راخن ہے۔ اسلامی تصور توحید کی وضاحت میں وحدت الوجود جیسے تصورات کا نوٹ لیتا بھی ضروری ہے تاکہ یہ صاف اور سلیمانی ہوا حرکی (dynamic) تصور فلسفیانہ الجھاؤں سے پاک رہ کر انسانی زندگی پر اپنے

گھرے اثرات مرتب کر سکے۔ انسان کی روحانی اور نفسیاتی، علمی اور فکری، اخلاقی اور عملی، نیز سیاسی، معاشری اور سماجی زندگی کے لیے عقیدہ توحید کے تقاضوں کی وضاحت ہر دور میں از سر نبض و نبودی ہوتی ہے۔ اور حاضر کے احوال و ظروف، اس کی ذہنی فضा اور مزاجی کیفیت کی مناسبت سے ایسی وضاحت درکار ہے، جو مادی تہذیب کے اثرات سے زندگی کے تمام پہلوؤں کو پاک کر کے انھیں اسلامی اقدار کے مطابق ڈھال سکے۔ علمی زندگی میں توحید کے تقاضوں کی توضاحت کی گئی ہے، مگر علم و فکر، آرٹ اور ادب، فنون لطیفہ اور جماليات کی نسبت سے کم سوچا گیا ہے۔

تمام تہذیبی مظاہر کی آبیاری بالآخر کسی ایک سرچشمہ سے ہوتی ہے جو ان کا مراجع متعین کرتا ہے۔ اسلامی تہذیب کا سرچشمہ تصور توحید ہے۔ یہ ناممکن ہے کہ کائنات کے مشاہدے و مطالعے میں، قوانین فطرت کے اکتشاف اور ان کی تشریح میں یا نفس انسانی، سماج اور اجتماعی زندگی کے مختلف پہلوؤں کے تجزیہ و تحلیل میں اس سرچشمہ سے بے نیازی برداشت کر اسلامی تہذیب کی تشكیل جدید کی امید کی جا سکے۔ واقعہ یہ ہے کہ یہ وہ دائرے ہیں جو عملاً دین کی دسترس سے باہر رہے ہیں اور ان کے ماہرین نے شعوری یا لاشعوری طور پر ان دائروں میں خدا کے ساتھ وہی سلوک روا رکھا ہے جو مغربی تہذیب نے اختیار کیا ہے۔ اس موقف پر نظر ثانی کی اور ان دائروں میں توحیدی بصیرت کے ساتھ نئے کام کی ضرورت ہے تاکہ ایک طرف تو یہ واضح ہو سکے کہ کائنات کی سب سے بڑی حقیقت یعنی خدا کے بغیر حقائق کا صحیح فہم اور ان کی تعبیر و توجیہ دشوار ہے، دوسری طرف یہ ثابت ہو جائے کہ اس حقیقت کی رہنمائی میں مختلف حقائق کے درمیان ربط قائم کرنا اور ان سے متوازن اور ہم آہنگ استفادہ کرنا ممکن ہے۔

۲- منصب رسالت: الوہیت کے بعد وحی و رسالت کی اہمیت ہے۔ مستشرقین نے وحی کے اسلامی تصور کو محروم کرنے اور رسالت کے حدود (scope) کو محدود کرنے کی کوشش کی ہے، جس کا بعض مسلمان دانش ورثوں نے خاصاً اثر لیا ہے۔

وحی و رسالت کے باب میں ہندو ذہن اور عیسائی ذہن اسلامی ذہن سے مکر مختلف تصور رکھتا ہے۔ ان مخصوص اپنی تصورات کا نوٹ لینا بھی ضروری ہے۔ وحی و رسالت کے قرآنی تصور کی وضاحت میں عقل انسانی، سائنس اور تاریخ کی رہنمائی کی رسائی کو بھی زیر بحث لانا ہوگا۔ نیز فی الجملہ غیب اور ایمان بالغیب کے موضوع پر سیر حاصل بحث کرنی ہوگی جیسا کہ اور پاشا رہ کیا جا پکا ہے۔ عصر حاضر کا انسان، غیب سے کتراتا ہے اور کسی ایسے علم کو جانے سے پہلو بچاتا ہے جسے عقل و تجربہ کی سند نہ حاصل ہو۔ میسوسیں صدی کے متعدد سائنس دانوں اور ماہرین نفسیات نے اس سلطنت اور کوتاه نظری کے خلاف احتجاج کیا ہے، اور معلوم کے

بالقابل مجھوں کی وسعتوں پر زور دیا ہے، مگر مزاج عصر نے اس کا اثر کم قبول کیا ہے۔ ان کی تحریروں سے فائدہ اٹھاتے ہوئے مسئلے کی مکمل تینقح ضروری ہے۔

وہی اور رسالت کی ماہیت اور ان کی وسعتوں پر روشنی ڈالتے ہوئے اس ذہن کو بھی سامنے رکھنا ہو گا جو دین و شریعت کے درمیان تفریق کرتا ہے اور سیاست و معیشت، خاندانی زندگی اور جرم و مزا جیسے یکول امور میں قانون سازی کے لیے انسانی عقل و تجربہ کو کافی سمجھتا ہے۔ کیا انسان کی نفیاتی، سماجی اور معاشی و سیاسی زندگی کے جملہ امور و متعلقات دائرہ غیب سے باہر اور انسانی علم کی مکمل رسائی میں ہیں؟ اس سوال کا واضح جواب قرآن کی روشنی میں تلاش کرنا ہو گا۔ احکام شریعت کی دائیٰ حیثیت کی وضاحت اور کالت کے ٹھمن میں زمان و مکان کی نسبت سے بعثت محمدؐ کی حیثیت کا جائزہ لینا ہو گا۔ اس سلسلے میں ختم نبوت کی بھی مزید تفہیم درکار ہے۔ کیوں کہ بعض ذہنوں کے لیے یہ بات ناقابل فہم ہے کہ جب عقل و حواس کی نارسانی انسان کی مستقل کمزوری ہے جس کی تلاشی کے لیے وہی الہی کی رہنمائی درکار ہے تو تاریخ انسانی کے کسی مرحلہ پر اس رہنمائی کا سلسلہ کیوں ختم کر دیا گیا؟ اس سوال اور مذکورہ بالا دوسرے مسائل کا تعلق بالآخر فلسفہ، تاریخ، مزاج، شریعت اور تجدید و اجتہاد کے تاریخی کردار سے جڑ جاتا ہے۔

۳- قرآن اور سائنس : مقام وہی و رسالت کے ٹھمن میں مذہب اور سائنس، یا زیادہ صحیح الفاظ میں قرآن اور سائنس کے موضوع پر بھی نئے کام کی ضرورت ہے۔ اس موضوع پر اردو اور عربی میں جو لٹرپر موجود ہے اس پر زیادہ تر انسیویں صدی کی سائنس کی فکر کی چھاپ پڑی ہے اور وہ الاما شاء اللہ افراط و تفریط کا شکار ہے۔

اس کی ایک مثال حیاتیاتی ارتقا (evolution) کا مسئلہ ہے۔ سائنس کا طالب علم اسے حقیقت مانتا ہے مگر قرآن کا مفسر یا تو قرآن کی طرف اس کی قطعی تردید منسوب کرتا ہے یا آیات قرآنی سے حیاتیاتی ارتقا کا اثبات کرتا ہے۔ جیسا کہ ہم بتا چکے ہیں مطالعہ فطرت میں وہی الہی سے بے نیازی برتنے یا قرآن اور سائنس کو دو بالکل عیحدہ خانوں میں رکھنے کا روایت صحیح نہیں ہو سکتا۔ مگر یہ بھی ممکن نہیں کہ ایک دائیٰ کتاب ہدایت سے تمام سائنسی حقائق اخذ کیے جاسکیں یا اس کے بیانات کی تفسیر میں بدلتے رہنے والے نظریات کو فیصلہ کن اہمیت دی جائے۔ مسئلے کے ان نازک پہلوؤں کی پوری رعایت ملاحظہ رکھتے ہوئے مسئلہ ارتقا اور اس جیسے دوسرے مسائل کی نسبت سے قرآن کے موقف و منہاج کی ازسرنو وضاحت ضروری ہے۔ عصر حاضر کے لیے اس کام کی ضرورت بہت زیادہ ہے کیوں کہ بعض اوقات ایمان باللہ کے باوجود کسی ایک مسئلے میں شک و ریب یا یہ گمان کہ معلوم و مشہود حقیقت وہی و رسالت کے بیان سے مکراتی ہے، پوری زندگی کو ایمان کے دُور رس اثرات سے

محروم کر دیتا ہے اور انسانی ذہن کو مجبور کرتا ہے کہ وہ مذہب کے سلسلے میں ایک غیر عقلی تقليدی موقف اختیار کرے جس کا لازمی نتیجہ عام انسانی زندگی سے مذہب کی بے خلی ہے۔

۴- سنت: منصب رسالت کی تفہیم کے لیے دوسرا اہم کام سنت کی تتفیع کا ہے۔ سنت اسلامی قانون کا آخذ اور قرآن کے پہلو بہ پہلو اسلامی تعلیمات کا منبع ہے۔ کسی زیر یغور مسئلے میں سنت کی رہنمائی معلوم کرنے کے لیے ہمیں اب جو ذریعہ میسر ہے وہ احادیث کا ذخیرہ ہے، جو صدیوں کی چھان میں اور بحث و تحقیق کے نتائج کے ساتھ ہم تک منتقل ہوا ہے۔ اصولی طور پر اس ذخیرہ سے استفادے میں ماضی کی بحث و تحقیق کو حرف آخري بھینٹ کے جائے مزید تحقیق و تدبیر کی ضرورت ہمیشہ باقی رہے گی۔ یہ بات روایت و درایت یا تاریخی تحقیق اور قرآن کریم کی رہنمائی میں عقلی جانچ پر کھدونوں کے بارے میں بھی ہے۔ چند مجموعوں میں درج ہر روایت کو لفظاً و معنا رسول کریم صلی اللہ علیہ وسلم کی طرف منسوب کرنے اور مسترشقین کی اتباع میں احادیث کے پورے ذخیرہ کی صحت کو مشکوک بھینٹ کے دو انتہا پسندانہ رویوں کے درمیان بیٹھی وہ مسلک اعتدال ہے جو تحریک اسلامی کے رہنماؤں نے اختیار کیا ہے۔ اصل مسئلہ زیر یغور مسائل میں اس موقف کو عملاً برپت کر دکھانے اور انتہا پسندانہ موقوفوں پر علیٰ تقدیک کا ہے۔ یہ کام بھی از حد تشریف ہے۔

روایت و درایت کے اعتبار سے احادیث کی از سرنو تحقیق اور جدید مسائل کی نسبت سے سنت کی تتفیع کی سب سے زیادہ اہمیت ان دستوری، سیاسی، معاشی اور سماجی مسائل میں ہے، جن میں دور جدید میں اسلامی موقف کی از سرنو تتعین اس لیے ضروری ہو گئی ہے کہ متعلقہ احوال و ظروف یکسر بدل گئے ہیں۔ اس دائرہ میں متعدد مسائل کے ضمن میں یہ سوال بہت اہم ہو گیا ہے، کہ سنت ان مقاصد و مصالح کے اعتبار سے اور ان کے حصول کے لیے مزاج شریعت سے مناسب رکھنے والے طریقے اختیار کرنے کا نام ہے، جن کا اعتبار نبی صلی اللہ علیہ وسلم نے اپنے زمانے کی دستوری، سیاسی، معاشی اور سماجی زندگی کی تطہیر و تنظیم میں کیا تھا، یا خود ان متعین قواعد و ضوابط کا نام ہے جو آپ نے وضع کیے تھے۔

۵- اسلامی تاریخ: دور جدید میں احیاء اسلام کی جدوجہد کے سیاق میں تاریخ اسلام کا از سرنو مطالعہ اور کتاب و سنت کے دیے ہوئے اسلامی معیاروں پر اس تاریخ کے مختلف ادوار کی قدر و قیمت کا تعین (evaluation) نیز ان مختلف انقلابات اور تبدیلیوں کی تعبیر و توجیہ جن سے یہ تاریخ گزری ہے، بہت اہم کام ہے۔ اس حقیقت سے انکار نہیں کیا جاسکتا ہے کہ اس تاریخ کے بعض ادوار کا مطالعہ خاصاً اختلافی رہا ہے۔ اس کی ایک مثال حضرت امیر معاویہ رضی اللہ عنہ کا دور حکومت ہے، جس پر گذشتہ چند برسوں میں خاصی بحث رہی ہے۔ اس کام کی ایک اہمیت یہ بھی ہے کہ جدید سیاسی، معاشی اور معاشرتی مسائل پر بحث و نما کرے

کے دوران وسیع پیانے پر تاریخی نظائر پیش کیے جاتے ہیں مگر کسی مستند evaluation کا فقدان اس طرح کے نظائر کا وزن مشکوک ہنا دیتا ہے۔

۶-فقہ: معاصر اسلامی مفکرین کے درمیان دور جدید کی اسلامی قانون سازی میں جدت ہونے یا رہنمایا نے کے لحاظ سے اس فقہی ذخیرے کے مقام کے بارے میں مختلف رائےیں پائی جاتی ہیں، جو شروع کی چند صدیوں میں مرتب ہوا تھا۔

اصولی طور پر اللہ نے ہمیں صرف کتاب و سنت کی پابندی کا مکلف بنایا ہے۔ جدید اسلامی قانون سازی میں ہمیں ماضی کے فقہی ذخیرے سے پورا استفادہ کرنا چاہیے۔ لیکن یہ مخصوص زمان و مکان میں انسانی ذہن کی پیداوار ہے جس کی پابندی کی نہ کوئی شرعی اور عقلی دلیل ہے نہ یہ پابندی عملاً مفید ثابت ہو سکتی ہے۔ مگر علماء کا ایک بڑا طبقہ یہ رجحان رکھتا ہے کہ نئی قانون سازی میں کوئی ایسی راہ نہیں اختیار کی جائی چاہیے، جو فقہ کے معروف اسکولوں میں سے کسی اسکول نے نہ اختیار کی ہو۔ تحریک اسلامی کے رہنمایا عام طور پر صحیح اصولی موقف کے حامل ہیں۔ مگر جب کسی عملی مسئلے پر بحث چھپڑ جاتی ہے تو ان کے طرزِ فکر پر علماء کے غالب رجحان کا گہرا اثر بآسانی دیکھا جاسکتا ہے۔ اس رجحان کے رویہ میں احوال و ظروف اور مزاج عصر کی بیش از بیش رعایت رکھنے والے دانشوروں میں شبہ پیدا ہوتا ہے کہ علماء کتاب و سنت کے ساتھ سلف صالح کے اجتہادات کو بھی شریعت کا درجہ دینا چاہتے ہیں۔ اس بات کی ضرورت ہے کہ یہ دونوں طبقے ایک دوسرے کو اپنا موقف سمجھانے کی کوشش کریں اور باہمی تبادلہ خیال اور بحث و تجھیص کے بعد کسی اعتدال پر مجمع ہوں۔ بدقتی سے ان دونوں طبقوں کے درمیان خوش مراجی اور اکشار طبع کے ساتھ تبادلہ آرا کا رواج نہیں پڑ سکا اور جو بحثیں ہوتی ہیں ان کا مowa اور لہجہ کسی صحت مند نتیجے تک پہنچانے کے لیے سازگار نہیں ہوتا۔

ہمارے ماضی کے دریے میں مرتب شدہ فقہ کے ساتھ دینی فکر کے درسے اہم اجزاً بالخصوص شریع عقائد، علم الکلام اور صوفیانہ لٹریچر اور تصوف کی روایات کی بڑی اہمیت ہے۔ مسلمان معاشرہ آج جیسا ہے اس کی تشكیل میں اس لٹریچر نے، ان علام و مشائخ کے توسط سے جن کا اوپر ذکر کیا گیا ہے، فیصلہ کن حصہ لیا ہے۔ ہمارے نزدیک دینی فکر کے ان دوسرے عناصر کے سلسلے میں تحریک اسلامی کے رہنماؤں کا موقف زیادہ واضح اور صاف رہا ہے، یعنی انہوں نے اسے بحیثیت مجموعی، مخصوص احوال و ظروف اور زمان و مکان کے مخصوص تقاضوں کے تحت قرآن و سنت کے انسانی فہم کا اٹھا کر سمجھا ہے۔ نہ صرف یہ کہ وہ اسے دور جدید کے انسان کے لیے جدت نہیں قرار دیتے، بلکہ اکثر و بیشتر اسے غیر موزوں اور جدید اسلامی ذہن و مزاج کی تشكیل کے لیے مضر سمجھتے ہوئے تمام متعلقہ مسائل پر کتاب و سنت کی روشنی میں آج کے احوال و ظروف اور موجودہ زمان و مکان

کے تقاضوں کے پیش نظر از سر نو فکر کی دعوت دیتے ہیں۔

اس حقیقت سے انکار نہیں کیا جاسکتا کہ عام علماء اور مشائخ نے ان کے اس موقف کو قبول نہیں کیا ہے اور آج بھی مسلمان عوام کے دینی افکار اور ان کے مجموعی مزاج کی تشکیل انھی غیر موزوں اثرات کے تحت ہوتی ہے۔ یہ چیز ایک طرف تو عوام کی مطلوبہ اصلاح میں زبردست رکاوٹ بنی ہے اور دوسری طرف پورے مسلم معاشرے میں اس حرکی اقدامی کیفیت کے پیدا ہونے میں مانع ہے جو دو رجدید میں اسلام کی نشات ثانیہ کے لیے ضروری ہے۔ اس صورت حال کا تقاضا واضح ہے: علماء مشائخ کے غلط موقف پر تقدیم نئی دینی فکر کی جامع ترتیب، اور مسلمان عوام کی نئی فکری تربیت جو انھیں قدیم کلام اور تصوف کے غیر اسلامی اثرات سے پاک کر کے مطلوبہ ثابت مزاج عطا کر سکے۔ اس تقاضے کی تکمیل اہم اسباب کی بنیاد پر ابھی نہیں ہو سکی ہے۔

ہر ملک میں اسلامی تحریکوں کو سیکولر دانش وردوں کے مقابلے میں اور مسلمان عوام میں نفوذ کے لیے علماء مشائخ کی اہمیت محسوس کر کے ان پر تقدیم کا لہجہ زرم کرنا پڑتا ہے اور بعض اوقات سیکولر قیادتوں سے سیاسی کش مکش میں عوامی تائید کی ضرورت نے ان کو اس فکری اصلاح کو نظر اندازی یا کم از کم ملتوی کرنے پر مجبور کیا ہے۔ وقت طور پر یہ طریقہ اختیار کرنا کتنا ہی ناگزیر کیوں نہ نظر آتا ہو ہمارے نزدیک اس اہم کام کے بغیر خود اس مقصد کا حصول دشوار ہے جس کی خاطر اس کام کو پس پشت ڈالا گیا ہے۔ (جاری)

روضہ انہیں کا احمد حسین جہاں استقبال کی تیاری کیجیہ!

منتشرہات کے کتابجھوں اور خصوصی سیٹ کے ابھی سے آرڈر دیجیے!

رمضان کیسے گزاریں؟

۳ لاکھ سے زائد تعداد میں شائع ہونے والی یہ کتاب ہم سب کے لیے ایک لائچی عمل ہے۔ قیمت: ۶ روپے

دوزہ اور رمضان

ایام غراثی، شاہ ولی اللہ سید مودودی اور دیگر اکابر علماء کی تحریروں کا گلددست۔ قیمت: ۱۵ روپے

آداب رمضان

رمضان، حلاوت، اتفاق اور توبہ کے آداب۔ قیمت: ۵ روپے

رمضان کے ۳ سیٹ

- پڑیہ رمضان ۱۵ روپے
- تحفہ رمضان ۳۰ روپے
- توہین رمضان ۲۰ روپے
- سوچات رمضان خوبی لفاظوں میں

رمضان کارڈ

احباب کو رمضان کی فرحتوں میں شریک کرنے کے لیے!

ایک نئی رہنمائی قیمت: ۶ روپے